

घरपभोड गाउँकार्यपालिकाको बैठकबाट स्वीकृत मिति : २०७५ श्रावण २०



घरपभोड गाउँपालिका

घरपभोड विपद व्यवस्थापन कोष परिचालन कार्यविधि, २०७५

घरपभोड गाउँपालिका

गाउँकार्यपालिकाको कार्यालय

मुस्ताङ

घरपभोड विपद व्यवस्थापन कोष परिचालन कार्यविधि, २०७५

स्थानीय सरकार सञ्चालन ऐन २०७४ तथा विपद जोखिम न्युनिकरण तथा व्यवस्थापन ऐन २०७४ को दफा १७ ले दिएको अधिकार प्रयोग गरी घरपभोड गाउँपालिका, गाउँकार्यपालिकाले घरपभोड विपद व्यवस्थापनकोष परिचालन कार्यविधि बनाएको छ ।

१. संक्षिप्त नाम र प्रारम्भ: (१) यी कार्यविधिको नाम “घरपभोड विपद व्यवस्थापन कोष परिचालन कार्यविधि, २०७५” रहेको छ ।

(२) यो कार्यविधि तुरुन्त प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा-

(क) “अध्यक्ष” भन्नाले गाउँकार्यपालिकाको अध्यक्ष सम्झनुपर्छ ।

(ख) “उपाध्यक्ष” भन्नाले गाउँकार्यपालिकाको उपाध्यक्ष सम्झनुपर्छ ।

(ग) “कार्यपालिका” भन्नाले घरपभोड गाउँपालिका, गाउँकार्यपालिका सम्झनुपर्छ ।

(घ) “प्रमुख प्रशासकीय अधिकृत” भन्नाले गाउँ कार्यपालिकाको प्रमुख प्रशासकीय अधिकृत सम्झनुपर्छ ।

(ङ) “गाउँपालिका” भन्नाले घरपभोड गाउँपालिका सम्झनु पर्छ ।

(च) “समिति” भन्नाले घरपभोड गाउँ कार्यपालिका अन्तरगतको “विपद व्यवस्थापन समिति” सम्झनु पर्छ ।

(छ) सचिवालय भन्नाले घरपभोड गाउँ कार्यपालिकाको कार्यालय सम्झनुपर्छ ।

३. कोष परिचालन कार्यविधिका उद्देश्यहरु :

१. सबै प्रकारका प्रकोप तथा विपदको कारण सृजना हुन सक्ने परिस्थितीलाई व्यवस्थापन गर्ने
२. विपदको समयमा गरिने राहत तथा उद्धार लगायतका सेवा प्रवाहमा प्रभावकारीता ल्याउने,
३. विपदको समयमा पिडीत समक्ष गाउँपालिकाको उपस्थिति सुनिश्चत गर्ने,
४. विपदको समयमा सरोकारवालहरुसँगको समन्वय प्रभावकारी बनाउन सहयोग पुऱ्याउने,

५. विपदको जोखिम न्युनीकरणको लागि सचेतना अभिवृद्धि, आवश्यक समन्वय, सहकार्य र साभेदारीलाई प्रभावकारी बनाउने

६. विपदको समयमा प्रदान गरिने राहत तथा उद्धार कार्य एकरूपता कायम गर्न सघाउ पुऱ्याउने ।

४. सम्भावित विपदका विषयहरुको पहिचान :

(क) कालीगण्डकी नदीमा आउने बाढी पहिरोबाट कालीगण्डकी किनारमा रहेका घरवस्तीहरु जोखिममा रहेको,

(ख) विश्वमा तापक्रमको वृद्धिले पहिला भन्दा हालका दिनहरुमा पानी पर्ने क्रममा वृद्धि हुदै जाँदा बाढी पहिरो, भलपानीले ठिनी गाउँ, स्याङ गाउँ, माफा गाउँ, एयरपोर्ट, हुम्बा को सम्ले गाउँजोखिममा रहेको,

(ग) आकास्मिक विद्युत प्रवाह (High Voltage) बढी हुदाँ, भुकम्प जादाँ, बजारमा अव्यवस्थित पेट्रोल, डिजेलका व्यारेलहरुबाट, ग्याँस सिलिण्डर पटकिदा र घरवस्तीमा सामान्य विद्युत सट भई आगलागिबाट हुने जोखिम

(घ) महामारीबाट सरुवा रोग आदिबाट हुने जोखिम

(ङ) सडक तथा हवाई दुर्घटनाबाट हुने जोखिम

(च) असिनापानी, अतिवृष्टि, अनावृष्टि, अन्नवाली, फलफूल तथा तरकारीमा रोग किराको महामारीबाट हुने जोखिम

(छ) पशुपन्छीबाट हुने वा पशुपन्छीमा हुने महामारी

(ज) हिमपात, हिमपहिरो, हिमताल विष्फोटन, हावाहुरी र चट्याङबाट हुने जोखिम

(झ) जंगली जनावारबाट पुग्न सक्ने क्षतिको जोखिम

(ञ) मानव सृजित अन्य विभिन्न किसिमको घटनाबाट हुने सक्ने क्षति (साँस्कृतिक, धार्मिक, सामाजिक, राजनैतिक, आर्थिक आदि)

(ट) जंगलमा हुने आगलागि

५. सम्भावित विपदलाई न्युनिकरण

सम्भावित विपदलाई न्युनीकरण गर्न यस घरपभोड गाउँपालिकामा तत्कालनका लागि विपद व्यवस्थापन कार्यकारी समिति गठन गरिनेछ ।

१. संयोजक गा.पा. अध्यक्ष
२. सदस्य गा.पा. उपाध्यक्ष
३. सुरक्षा निकायका प्रतिनिधिहरु
४. स्वस्थ शाखाका प्रमुख
५. प्रमुख प्रशासकीय अधिकृत
६. सम्बन्धित वडाका वडा अध्यक्ष
७. नेपाल रेडक्रस सोसाइटी

उक्त कार्यकारी समितिको बैठक वर्षमा कम्तीमा तीन पटक बस्नेछ । तर आकस्मिक अवस्थामा भने जुनसुकै समयमा पनि बस्नुपर्नेछ ।

कार्यकारी समितिले नियमानुसार बैठक भत्ता पाउनेछन् र बैठक सञ्चालन सम्बन्धि कार्यविधि समितिले निर्धारण गरे बमोजिम हुनेछ ।

६. विपदका चरण: (१) यस गाउँपालिका भित्र आईपर्ने विपदलाई व्यवस्थानपन गर्न निम्न चरणहरुलाई परिभाषित गरि सम्बन्धित सरोकारवालाहरुलाई जानकारी एवं सचेतिकरण गरिनेछ ।

(क) विपद पूर्व तयारी चरण:

(ख) विपदको दौरान/उद्धार चरण:

(ग) विपद पश्चातको पुर्नस्थापना चरण :

(क). विपद पूर्वको तयारी चरण

(१) सामग्री खरिद:

(क) फायर एक्सटीङ्ग्युसर (ख) सावेल, पिक (ग) बाल्टिन

(ड) टर्च लाइट (च) पञ्जा,, माक्स (छ) पाइप, त्रिपाल, ग्याविन जाली

(ज) प्राथमिक उपचारका सामग्री (झ) हेल्मेट तथा लाइफ ज्याकेट लुमिनस ज्याकेट

(ञ) पोर्टेबल वाटर व्याग (ट) डोरी

(२) जनचेतनामूलक कार्यक्रम : सडक नाटक -विद्यालय, महिला समुह, वडाका टोलहरुमा जनचेतना)

(३) तालिम : स्थानीय तहका पदाधिकारी, कर्मचारी, स्वयंसेवक, सामाजिक परिचालक, सर्वसाधारण, विद्यार्थी सरोकारवाला, स्वस्थ कर्मीलाई उपलब्ध गराइनेछ ।

(४) simulation exercise, mock drill

(५) खरिद गरिएका सामग्री उपयोग गर्ने सम्बन्धी तालिम

(६) सचेतना सम्बन्धी सामग्री निर्माण र वितरण

(७) आम जनतालाई जानकारी गराउन पत्रपत्रिका, रेडियो, टिभि, विद्युतिय संचार माध्यमको प्रयोग गरिनेछ ।

(८) उच्च विद्युत प्रवाह व्यवस्थापन

(९) टेलिफोन तार व्यवस्थापन

(१०) सव वाहन , एम्बुलेन्सको व्यवस्था तथा अन्य सवारी साधनको व्यवस्था

(११) भौतिक संरचना निर्माण गर्दा भवन संहिता लगायत अन्य स्वीकृत निर्देशिका र मापदण्डको पालना गराउनुपर्नेछ ।

(ख) विपदको दौरान चरण

(१) आपतकालिन उद्धार र तत्काल अत्यावश्यक राहत सामग्री वितरण

(ग) विपद पश्चातको पुर्नस्थापना चरण

(१) परामर्श (अपाड, असक्त, बृद्ध, महिला, बालबालिकालाई विपदको समय वा विपद पश्चात हुन सक्ने हिंसा, दुर्व्यहार बारेमा परामर्श गरिने)

(२) राहत वितरण : लत्ता कपडा, पिउने पानी, औषधि, खाद्यन्न, त्रिपाल, कम्मल, आदि

७. तत्काल राहतको व्यवस्था र सहयोग

विपद व्यवस्थापन कार्यकारी समितिले विपदका तीनै चरणका आवश्यकता हेरी वडाको सिफारिस बमोजिम विपद पश्चात विपद व्यवस्थापन कोषबाट तपसिलका क्षति अनुसार राहतको व्यवस्थापन गर्नेछ । राहत सीमा तथा मात्र निर्धारण गर्दा मानवीय क्षतिलाई पहिलो प्राथमिकतामा राख्नुपर्नेछ । राहत उपलब्ध गराउँदा प्रभावकारीताको आधारमा नगद, जिन्सी वा सेवा उपलब्ध गराइनेछ ।

तपसिल

१. पूर्ण भौतिक क्षति भएमा प्रति घरपरिवारलाई तत्कालको लागि रु. १५००० सहयोग स्वरूप उपलब्ध गराइनेछ ।

२. आंशिक भौतिक क्षति भएमा प्रति घरपरिवारलाई तत्कालको लागि रु. ५००० सहयोग स्वरूप उपलब्ध गराइनेछ ।

३. मानवीय क्षति भएको अवस्थामा काजक्रिया खर्च वापत रु. १५००० सहयोग स्वरूप उपलब्ध गराइनेछ ।

४. अङ्गभङ्ग तथा जटिल घाइते भएमा उपचार खर्च वापत सहयोग स्वरूप रु. १०००० उपलब्ध गराइनेछ ।

५. बाँध फुटेमा, खानेपानी बन्द भएमा, इमरजेन्सी र मर्मत संभार नगरी सर्वसाधारणमा खतरा उत्पन्न हुने महशुस भएमा यस कोषबाट खर्च गर्न सकिने छ ।

८. विपद व्यवस्थापन तथ्यांक संकलन गर्नको लागि आवश्यक रकमको व्यवस्थापन गर्न सकिने छ ।

(क) विपदको समयमा खटिने व्यक्तिहरुको नाम र मोवाइल नं

(ख) उपलब्ध हुन सक्ने सामग्रीको विवरण

(ग) खाली र सुरक्षित स्थानको खोजी तथा उद्धार स्थल आदि

९. विपद व्यवस्थापन कोष:

यस घरपभोड गाउँपालिकामा एक विपद व्यवस्थापन कोष रहनेछ । उक्त कोषमा प्रत्येक वर्ष कोष पुर्ति गरिदै लगिनेछ । कोषमा तपसिल अनुसारको संकलित रकम कोष परिचालन कार्यविधि बमोजिम सञ्चलानमा ल्याइने छ ।

१. संघीय सरकारबाट प्राप्त रकम
२. प्रादेशिक सरकारबाट प्राप्त रकम
३. गाउँसभाबाट विनियोजित रकम
४. सरकारी गैर सरकारी संघ संस्थाबाट प्राप्त रकम
५. अन्य श्रोतबाट प्राप्त रकम

१०. वडा स्तरीय विपद व्यवस्थापन समिति

१. विपदको जोखिम न्यूनीकरण तथा विपद व्यवस्थापनलाई प्रभावकारीरूपमा परिचालन गर्न वडा अध्यक्षको अध्यक्षतामा वडा स्तरीय विपद व्यवस्थापन समिति गठन गरिनेछ ।
२. विपदको समयमा वडाभिन्नका विद्यालय, क्लव, आमा समूह, जुनियर/युवा रेडक्रस र सरोकारवालाहरुलाई उक्त समितिले परिचालन गर्नेछ ।

११. विविध

- (क) कोष परिचालनका विषयमा कुनै कुरा थपघट तथा स्पष्ट गर्न परेमा सो को सम्पूर्ण अधिकार गाउँ कार्यपालिकाको हुनेछ ।
- (ख) यस कार्यविधिमा उल्लेख नभएका विषयमा तत्काल निर्णय गर्नुपरेमा विपद व्यवस्थापन कार्यकारी समितिले आवश्यक निर्णय गरि सो को अनुमोदनको लागि गाउँ कार्यपालिकामा पेश गर्नेछ ।
- (ग) विपद व्यवस्थापन सम्बन्धमा गाउँपालिका क्षेत्रभिन्न रहेका संघ संस्था सरोकारवाला निकाय र वडाहरुले तोके बमोजिम गरेनगरेको अनुगमन गरिनेछ ।
- (घ) यो कार्यविधि गाउँकार्यपालिकाले स्वीकृत गरेको मितिदेखि घरपभोड गाउँपालिका क्षेत्रभिन्न लागू हुनेछ ।